

مگر اللہ تعالیٰ کے خالص برگزیدہ بندے۔^(۱) (۳۰)
 انہیں کے لیے مقررہ روزی ہے۔ (۳۱)
 (ہر طرح کے) میوے، اور وہ باعزت و اکرام ہونگے۔ (۳۲)
 نعمتوں والی جنتوں میں۔ (۳۳)
 تختوں پر ایک دوسرے کے سامنے (بیٹھے) ہوں گے۔ (۳۴)
 جاری شراب کے جام کا ان پر دور چل رہا ہو گا۔ (۳۵)^(۲)
 جو صاف شفاف اور پینے میں لذیذ ہو گی۔ (۳۶)^(۳)
 نہ اس سے دوسرے ہو اور نہ اس کے پینے سے ہمیں۔ (۳۷)^(۴)
 اور ان کے پاس نیچی نظروں، بڑی بڑی آنکھوں والی
 حوریں) ہوں گی۔ (۳۸)^(۵)
 ایسی جیسے چھپائے ہوئے انڈے۔ (۳۹)^(۶)
 (جنتی) ایک دوسرے کی طرف رخ کر کے پوچھیں
 گے۔ (۴۰)^(۷)

إِلْعَابَاتِ اللَّهِ الْمُخْلِصِينَ ①
 أُولَئِكَ لَهُمْ رِزْقٌ مَعْلُومٌ ②
 قَوَائِدُهُ وَهُمْ مُكْرَمُونَ ③
 فِي جَنَّاتِ النَّعِيمِ ④
 عَلَى سُرُرٍ مُتَقَابِلِينَ ⑤
 يُطَافُ عَلَيْهِمْ بِكُلِّ فَاكِهَةٍ مِّنْ مَّعِينٍ ⑥
 بَيْضَاءَ لَدَّةٍ لَّيْلِيَّةٍ ⑦
 لَّا يَمَسُّهُمُ الْهَوَىٰ وَلَا هُمْ يَمَسُّوْنَ ⑧
 وَعِنْدَهُمْ قُورَسٌ وَاللُّظْفَرُ يَبِينُ ⑨
 كَأَنَّهُنَّ بَيْضٌ مِّنْ لُّكُؤُنٍ ⑩
 فَاقْبَلْ بَعْضُهُمْ عَلَىٰ بَعْضٍ يَتَسَاءَلُونَ ⑪

دی جائے گی کہ یہ ظلم نہیں ہے بلکہ عین عدل ہے کیونکہ یہ سب تمہارے اپنے عملوں کا بدلہ ہے۔
 (۱) یعنی یہ عذاب سے محفوظ ہوں گے، ان کی کوتاہیوں سے بھی درگزر کر دیا جائے گا، اگر کچھ ہوں گی اور ایک ایک نیکی
 کا اجر انہیں کئی کئی گنا دیا جائے گا۔
 (۲) کائنات، شراب کے بھرے ہوئے جام کو اور قدرح خالی جام کو کہتے ہیں۔ معین کے معنی ہیں۔ جاری چشمہ۔ مطلب یہ
 ہے کہ جاری چشمے کی طرح، جنت میں شراب ہر وقت میسر رہے گی۔
 (۳) دنیا میں شراب عام طور پر بد رنگ ہوتی ہے، جنت میں وہ جس طرح لذیذ ہو گی خوش رنگ بھی ہو گی۔
 (۴) یعنی دنیا کی شراب کی طرح اس میں تے، سردرد، بد مستی اور بہکنے کا اندیشہ نہیں ہو گا۔
 (۵) بڑی اور موٹی آنکھیں حسن کی علامت ہے یعنی حسین آنکھیں ہوں گی۔
 (۶) یعنی شتر مرغ اپنے پروں کے نیچے چھپائے ہوئے ہوں، جس کی وجہ سے وہ ہوا اور گردوغبار سے محفوظ ہوں گے۔
 کہتے ہیں شتر مرغ کے انڈے بہت خوش رنگ ہوتے ہیں، جو زردی مائل سفید ہوتے ہیں اور ایسا رنگ حسن و جمال کی
 دنیا میں سب سے عمدہ سمجھا جاتا ہے۔ اس لحاظ سے یہ تشبیہ، صرف سفیدی میں نہیں ہے بلکہ خوش رنگی اور حسن و
 رعنائی میں ہے۔
 (۷) جنتی، جنت میں ایک دوسرے کے ساتھ بیٹھے ہوئے، دنیا کے واقعات یاد کریں گے اور ایک دوسرے کو سنائیں گے۔

قَالَ قَائِلٌ مِنْهُمْ إِنِّي كَانَ لِي قَوْمٌ ﴿۵۱﴾

ان میں سے ایک کہنے والا کہے گا کہ میرا ایک ساتھی تھا۔ (۵۱)

يَقُولُ إِنَّكَ لَمِنَ الْمُصَدِّقِينَ ﴿۵۲﴾

جو (مجھ سے) کہا کرتا تھا کہ کیا تو (قیامت کے آنے کا) یقین کرنے والوں میں سے ہے؟ (۵۲)

إِذَا مِتْنَا وَكُنَّا تُرَابًا وَعِظَامًا إِنَّكَ لَأَنْتَ الَّذِي تُبْنُونُ ﴿۵۳﴾

کیا جب کہ ہم مر کر مٹی اور ہڈی ہو جائیں گے کیا اس وقت ہم بزا دیئے جانے والے ہیں؟ (۵۳)

قَالَ هَلْ أَنْتُمْ مُظْلِمُونَ ﴿۵۴﴾

کے گاتم چاہتے ہو کہ جھانک کر دیکھ لو؟ (۵۴)

فَأظْلَمَ قَوَائِمِي سَوَاءَ الْجَحِيمِ ﴿۵۵﴾

جھانکتے ہی اسے پتوں بیچ جنم میں (جلتا ہوا) دیکھے گا۔ (۵۵)

قَالَ تَاللَّهِ إِنْ كُنْتُ لَأَتْرَدِي ﴿۵۶﴾

کے گا واللہ! قریب تھا کہ تو مجھے (بھی) برباد کر دے۔ (۵۶)

وَلَوْلَا نِعْمَةُ رَبِّي لَكُنْتُ مِنَ الْمُخْضَرِّينَ ﴿۵۷﴾

اگر میرے رب کا احسان نہ ہوتا تو میں بھی دوزخ میں حاضر کئے جانے والوں میں ہوتا۔ (۵۷)

أَفَمَنْ حَصَّنَ يَتِيمِينَ ﴿۵۸﴾

کیا (یہ صحیح ہے) کہ ہم مرنے والے ہی نہیں؟ (۵۸)

الْأَمْوَاتِ تَتَنَّا الْأَوْلَىٰ وَنَاخُنُّ بِمُعَدِّبِينَ ﴿۵۹﴾

بجز پہلی ایک موت کے، (۵۹) اور نہ ہم عذاب کیے جانے

(۱) یعنی یہ بات وہ استہزا اور مذاق کے طور پر کہا کرتا تھا، مقصد اس کا یہ تھا کہ یہ تو ناممکن ہے کیا ایسی ناممکن الوقوع بات پر تو یقین رکھتا ہے؟

(۲) یعنی ہمیں زندہ کر کے ہمارا حساب لیا جائے گا اور پھر اس کے مطابق جزا دی جائے گی؟

(۳) یعنی وہ جنتی، اپنے جنت کے ساتھیوں سے کہے گا کہ کیا تم پسند کرتے ہو کہ ذرا جنم میں جھانک کر دیکھیں، شاید مجھے یہ باتیں کہنے والا وہاں نظر آجائے تو تمہیں بتلاؤں کہ یہ شخص تھا جو یہ باتیں کرتا تھا۔

(۴) یعنی جھانکنے پر اسے جنم کے وسط میں وہ شخص نظر آجائے گا اور اسے یہ جنتی کہے گا کہ مجھے بھی تو گمراہ کر کے ہلاکت میں ڈالنے لگا تھا، یہ تو مجھ پر اللہ کا احسان ہوا، ورنہ آج میں بھی تیرے ساتھ جنم میں ہوتا۔

(۵) جنمیوں کا حشر دیکھ کر جنتی کے دل میں رشک کا جذبہ مزید بیدار ہو جائے گا اور کہے گا کہ ہمیں جو جنت کی زندگی اور اس کی نعمتیں ملی ہیں، کیا یہ دائمی نہیں؟ اور اب ہمیں موت آنے والی نہیں ہے؟ یہ استفہام تقریری ہے یعنی اب یہ

زندگیاں دائمی ہیں، جنتی ہمیشہ جنت میں اور جنمی ہمیشہ جنم میں رہیں گے، نہ انہیں موت آئے گی کہ جنم کے عذاب سے چھوٹ جائیں اور نہ ہمیں کہ جنت کی نعمتوں سے محروم ہو جائیں، جس طرح حدیث میں آتا ہے کہ موت کو ایک

مینڈھے کی شکل میں جنت اور دوزخ کے درمیان لاکر ذبح کر دیا جائے گا کہ اب کسی کو موت نہیں آئے گی۔

(۶) جو دنیا میں آپچی، اب ہمارے لیے موت ہے نہ عذاب۔

والے ہیں۔ (۵۹)

پھر تو (ظاہرات ہے کہ) یہ بڑی کامیابی ہے۔^(۱) (۶۰)
 ایسی (کامیابی) کے لیے عمل کرنے والوں کو عمل کرنا
 چاہیے۔^(۲) (۶۱)
 کیا یہ مسمانی اچھی ہے یا سینڈھ (زقوم) کا درخت؟^(۳) (۶۲)
 جسے ہم نے ظالموں کے لیے سخت آزمائش بنا رکھا
 ہے۔^(۴) (۶۳)
 بے شک وہ درخت جنم کی جڑ میں سے نکلتا ہے۔^(۵) (۶۴)
 جسکے خوشے شیطانوں کے سروں جیسے ہوتے ہیں۔^(۶) (۶۵)
 (جنمی) اسی درخت میں سے کھائیں گے اور اسی سے
 پیٹ بھریں گے۔^(۷) (۶۶)

إِنَّ هَذَا الْقَوْمَ الْعَظِيمَ ۝

لِيُعْزِلَ هَذَا فَلَئِمَّ الْعَبِلُونَ ۝

أَذَلِكَ خَيْرٌ لَّكُمْ مِمَّا رَسَخَ فِي الرُّقُومِ ۝

إِنَّا جَعَلْنَا قَابِلَةً لِلْغُلَامَيْنِ ۝

إِنهَاتَسَخَرْنَا مَخْرُومٍ فِي أَصْلِ الْجَبَّارِ ۝

كَلِمَةً كَانَتْ رُوسُ الشَّيْطَانِ ۝

فَاتَرْتَمُّوا فِيهَا لَيُبَتِّبُونَ وَمِنَّا لَأَبْطُونَ ۝

(۱) اس لیے کہ جنم سے بچ جانے اور جنت کی نعمتوں کا مستحق قرار پانے سے بڑھ کر اور کیا کامیابی ہوگی؟

(۲) یعنی اس جیسی نعمت اور اس جیسے فضل عظیم ہی کے لیے محنت کرنے والوں کو محنت کرنی چاہیے، اس لیے کہ یہی سب سے نفع بخش تجارت ہے۔ نہ کہ دنیا کے لیے جو عارضی ہے۔ اور خسارے کا سودا ہے۔

(۳) زقوم، تزقّم سے مشتق ہے، جس کے معنی بدبودار اور کریمہ چیز کے نکلنے کے ہیں۔ اس درخت کا پھل بھی کھانا اہل جنم کے لیے سخت ناگوار ہو گا۔ کیوں کہ یہ سخت بدبودار، کڑوا اور نہایت کریمہ ہو گا۔ بعض کہتے ہیں کہ یہ دنیا کے درختوں میں سے ہے اور عربوں میں متعارف ہے، یہ قطرب درخت ہے جو تمامہ میں پایا جاتا ہے۔ اور بعض کہتے ہیں کہ یہ کوئی دنیاوی درخت نہیں ہے، اہل دنیا کے لیے یہ غیر معروف ہے۔ (فتح القدیر) لیکن پہلا قول زیادہ صحیح ہے۔ اور یہ وہی درخت ہے جسے اردو میں سینڈھ یا تھوہر کہتے ہیں۔

(۴) آزمائش، اس لیے کہ اس کا پھل کھانا بجائے خود ایک بہت بڑی آزمائش ہے۔ بعض نے اسے اس اعتبار سے آزمائش کہا کہ اس کے وجود کا انہوں نے انکار کیا کہ جنم میں جب ہر طرف آگ ہی آگ ہوگی تو وہاں درخت کس طرح موجود رہ سکتا ہے؟ یہاں ظالمین سے مراد وہ اہل جنم ہیں جن پر جنم واجب ہوگی۔

(۵) یعنی اس کی جڑ جنم کی گرائی میں ہوگی البتہ اس کی شاخیں ہر طرف پھیلی ہوئی ہوں گی۔

(۶) اسے شناعت و قباحت میں شیطانوں کے سروں سے تشبیہ دی، جس طرح اچھی چیز کے بارے میں کہتے ہیں گویا کہ وہ فرشتے ہیں۔

(۷) یہ انہیں نہایت کراہت سے کھانا پڑے گا جس سے ظاہرات ہے پیٹ بوجھل ہی ہوں گے۔

تَعْرَانَ لَهُمْ عَلَيْهِمُ النَّوَابِئُ مِنْ حَمِيمٍ ۝

تَعْرَانَ مَرَّحِمُهُمْ لِأَلَى الْجَحِيمِ ۝

إِنَّهُمْ الْعَوَابَاءُ لَهُمْ ضَالِّينَ ۝

فَعَمَّ عَلَى الشَّرِيفِ يَفْرَحُونَ ۝

وَلَقَدْ ضَلَّ قَبْلَهُمْ أَكْثَرُ الْأَوَّلِينَ ۝

وَلَقَدْ أَرْسَلْنَا فِيهِمْ مُنذِرِينَ ۝

فَأَنْظَرُوا كَيْفَ كَانَ عَاقِبَةُ الْمُنذِرِينَ ۝

إِلَّا عِبَادَ اللَّهِ الْمُخْلَصِينَ ۝

وَلَقَدْ تَادَيْنَا نَوْحًا فَلْنَعْمَ الْمُجِيبُونَ ۝

پھر اس پر گرم جلتے جلتے پانی کی ملونی ہوگی۔^(۱) (۶۷)
پھر ان سب کا لوٹنا جنم کی (آگ کے ڈھیر کی)
طرف ہو گا۔^(۲) (۶۸)

یقین مانو! کہ انہوں نے اپنے باپ دادا کو بہکا ہوا پایا۔ (۶۹)
اور یہ انہی کے نشان قدم پر دوڑتے رہے۔^(۳) (۷۰)
ان سے پہلے بھی بہت سے اگلے بہک چکے ہیں۔^(۴) (۷۱)
جن میں ہم نے ڈرانے والے (رسول) بھیجے تھے۔^(۵) (۷۲)
اب تو دیکھ لے کہ جنہیں دھمکایا گیا تھا ان کا انجام کیسا
کچھ ہوا۔ (۷۳)

سوائے اللہ کے برگزیدہ بندوں کے۔^(۶) (۷۴)
اور ہمیں نوح (علیہ السلام) نے پکارا تو (دیکھ لو) ہم کیسے
اچھے دعا قبول کرنے والے ہیں۔^(۷) (۷۵)

(۱) یعنی کھانے کے بعد انہیں پانی کی طلب ہوگی تو کھولتا ہوا گرم پانی انہیں دیا جائے گا، جس کے پینے سے ان کی انتڑیاں

کٹ جائیں گی (سورہ محمد-۱۵)

(۲) یعنی زقوم کے کھانے اور گرم پانی کے پینے کے بعد انہیں دوبارہ جنم میں پھینک دیا جائے گا۔

(۳) یہ جنم کی مذکورہ سزاؤں کی علت ہے کہ اپنے باپ دادوں کو گمراہی پر پانے کے باوجود یہ انہی کے نقش قدم پر چلتے رہے اور دلیل و حجت کے مقابلے میں تقلید کو اپنائے رکھا؛ اِهْرَاعٌ اِسْرَاعٌ کے معنی میں ہے یعنی دوڑنا اور نہایت شوق سے اور لپک کر پکڑنا اور اختیار کرنا۔

(۴) یعنی یہی گمراہ نہیں ہوئے، ان سے پہلے لوگ بھی اکثر گمراہی ہی کے راستے پر چلنے والے تھے۔

(۵) یعنی ان سے پہلے لوگوں میں انہوں نے حق کی پیغام پہنچایا اور عدم قبول کی صورت میں انہیں اللہ کے عذاب سے ڈرایا، لیکن ان پر کوئی اثر نہیں ہوا نتیجتاً انہیں تباہ کر دیا گیا، جیسا کہ اگلی آیت میں ان کے عبرت ناک انجام کی طرف اشارہ فرمایا۔

(۶) یعنی عبرت ناک انجام سے صرف وہ محفوظ رہے جن کو اللہ نے ایمان و توحید کی توفیق سے نواز کر بچا لیا۔
مُخْلَصِينَ، وہ لوگ جو عذاب سے بچے رہے، مُنذِرِينَ (تباہ ہونے والی قوموں) کے اجمالی ذکر کے بعد اب چند مُنذِرِينَ (پیغمبروں) کا ذکر کیا جا رہا ہے۔

(۷) یعنی ساڑھے نو سو سال کی تبلیغ کے باوجود جب قوم کی اکثریت نے ان کی تکذیب ہی کی اور انہوں نے محسوس کر لیا کہ

وَجَبَّيْنَاهُ وَأَهْلَكَ مِنَ الْكَرْبِ الْعَظِيمِ ﴿۳۰﴾

ہم نے اسے اور اس کے گھر والوں کو ^(۱) اس زبردست مصیبت سے بچالیا۔ (۷۶)

وَجَعَلْنَا دُرِّيَّتَهُ هُمُ الْبَاقِينَ ﴿۳۱﴾

اور اس کی اولاد کو ہم نے باقی رہنے والی بنا دی۔ (۷۷)

وَتَوَكَّلْنَا عَلَىٰ يَوْمِ الْآخِرِينَ ﴿۳۲﴾

اور ہم نے اس کا (ذکر خیر) بچھلوں میں باقی رکھا۔ (۷۸)

سَلَّمَ عَلٰی نُوْحٍ فِي الْعُلَمِيْنَ ﴿۳۳﴾

نوح (علیہ السلام) پر تمام جہانوں میں سلام ہو۔ (۷۹)

ہم نیکی کرنے والوں کو اسی طرح بدلے دیتے ہیں۔ (۸۰)

إِنَّا كُنَّا لَكَ بِحُجْرَى الْمُحْسِنِينَ ﴿۳۴﴾

وہ ہمارے ایمان دار بندوں میں سے تھا۔ (۸۱)

إِنَّهُ مِنْ عِبَادِنَا الْمُؤْمِنِينَ ﴿۳۵﴾

پھر ہم نے دوسروں کو ڈبو دیا۔ (۸۲)

ثُمَّ آخَرْنَا الْآخَرِينَ ﴿۳۶﴾

اور اس (نوح علیہ السلام کی) تابعداری کرنے والوں میں

وَلَا مِنْ شِيعَتِهِ لَآبْرَهِيمَ ﴿۳۷﴾

سے (ہی) ابراہیم (علیہ السلام بھی) تھے۔ (۸۳)

ایمان لانے کی کوئی امید نہیں ہے تو اپنے رب کو پکارا۔ ﴿فَدَاعَا رَبَّهُ يَأْتِي مَغْلُوبًا فَاتَّخِذْ﴾ (سورۃ القمر ۱۰) ”یا اللہ میں مغلوب ہوں، میری مدد فرما؟“ چنانچہ ہم نے نوح علیہ السلام کی دعا قبول کی اور ان کی قوم کو طوفان بھیج کر ہلاک کر دیا۔

(۱) اہل سے مراد، حضرت نوح علیہ السلام پر ایمان لانے والے ہیں، جن میں ان کے گھر کے افراد بھی ہیں جو مومن تھے۔ بعض مفسرین نے ان کی کل تعداد ۸۰ بتلائی ہے۔ اس میں آپ کی بیوی اور ایک لڑکا شامل نہیں، جو مومن نہیں تھے، وہ بھی طوفان میں غرق ہو گئے۔ کرب عظیم (زبردست مصیبت) سے مراد وہی سیلاب عظیم ہے جس میں یہ قوم غرق ہوئی۔

(۲) اکثر مفسرین کے قول کے مطابق حضرت نوح علیہ السلام کے تین بیٹے تھے۔ حام، سام، یافث۔ انہی سے بعد کی نسل انسانی چلی۔ اسی لیے حضرت نوح علیہ السلام کو آدم ثانی بھی کہا جاتا ہے یعنی آدم علیہ السلام کی طرح، آدم علیہ السلام کے بعد یہ دوسرے ابوالبشر ہیں۔ سام کی نسل سے عرب، فارس، روم اور یہود و نصاریٰ ہیں۔ حام کی نسل سے سوڈان (مشرق سے مغرب تک) یعنی سندھ، ہند، نوب، ننج، حبشہ، قبط اور بربر وغیرہم ہیں اور یافث کی نسل سے عقابہ، ترک، خزر اور یاجوج و ماجوج وغیرہم ہیں۔ (فتح القدر) واللہ اعلم

(۳) یعنی قیامت تک آنے والے اہل ایمان میں ہم نے نوح علیہ السلام کا ذکر خیر باقی چھوڑ دیا ہے اور وہ سب نوح علیہ السلام پر سلام بھیجتے ہیں اور بھیجتے رہیں گے۔

(۴) یعنی جس طرح نوح علیہ السلام کی دعا قبول کر کے، ان کی ذریت کو باقی رکھ کے اور بچھلوں میں ان کا ذکر خیر باقی رکھ کے ہم نے نوح علیہ السلام کو عزت و تکریم بخشی۔ اسی طرح جو بھی اپنے اقوال و افعال میں محسن اور اس باب میں راسخ اور معروف ہو گا، اس کے ساتھ بھی ہم ایسا معاملہ کریں گے۔

(۵) شیعۃ کے معنی گروہ اور پیروکار کے ہیں۔ یعنی ابراہیم علیہ السلام بھی اہل دین و اہل توحید کے اسی گروہ سے ہیں

جبکہ اپنے رب کے پاس بے عیب دل لائے۔ (۸۴)
 انہوں نے اپنے باپ اور اپنی قوم سے کہا کہ تم کیا پوج
 رہے ہو؟ (۸۵)
 کیا تم اللہ کے سوا گھڑے ہوئے معبود چاہتے
 ہو؟^(۱) (۸۶)
 تو یہ (بتلاؤ کہ) تم نے رب العالمین کو کیا سمجھ رکھا
 ہے؟^(۲) (۸۷)
 اب ابراہیم (علیہ السلام) نے ایک نگاہ ستاروں کی طرف
 اٹھائی۔ (۸۸)
 اور کہا میں تو بیمار ہوں۔^(۳) (۸۹)
 اس پر وہ سب اس سے منہ موڑے ہوئے واپس چلے
 گئے۔ (۹۰)

إِذْ جَاءَ رَبُّكَ بِقَلْبٍ سَلِيمٍ ۝
 إِذْ قَالَ لِأَبِيهِ وَقَوْمِهِ مَاذَا عَبَدُونَ ۝
 أَنْفَكَ اللَّهُ دُونَ اللَّهِ يُرِيدُونَ ۝
 فَمَا ظَنَّمُ رَبِّتِ الْعَالَمِينَ ۝
 فَتَنَّا نَظْرَهُ فِي الثُّجُومِ ۝
 فَقَالَ إِنِّي سَعِيدٌ ۝
 فَتَوَكَّلْ أَعْتَهُ مُدْبِرِينَ ۝

جن کو نوح علیہ السلام ہی کی طرح انابت الی اللہ کی توفیق خاص نصیب ہوئی۔

(۱) یعنی اپنی طرف سے ہی جھوٹ گھڑ کے کہ یہ معبود ہیں، تم اللہ کو چھوڑ کر ان کی عبادت کرتے ہو، دراصل حاکم یہ پتھر اور مورتیاں ہیں۔
 (۲) یعنی اتنی قبیح حرکت کرنے کے باوجود کیا وہ تم پر ناراض نہیں ہو گا اور تمہیں سزا نہیں دے گا۔
 (۳) آسمان پر غور و فکر کے لیے دیکھا جیسا کہ بعض لوگ ایسا کرتے ہیں۔ یا اپنی قوم کے لوگوں کو مغالطے میں ڈالنے کے لیے ایسا کیا، جو کہ ستاروں کی گردش کو حادثہ زمانہ میں مؤثر مانتے تھے۔ یہ واقعہ اس وقت کا ہے کہ جب ان کی قوم کا وہ دن آیا، جسے وہ باہر جا کر بطور عید اور قومی تہوار منایا کرتی تھی۔ قوم نے حضرت ابراہیم علیہ السلام کو بھی ساتھ چلنے کی دعوت دی۔ لیکن ابراہیم علیہ السلام تمنا کی اور موقع کی تلاش میں تھے، تاکہ ان کے بتوں کا تیا ناچہ کیا جاسکے۔ چنانچہ انہوں نے یہ موقع غنیمت جانا کہ کل ساری قوم باہر میلے میں چل جائے گی تو میں اپنا منصوبہ بروئے کار لے آؤں گا۔ اور کہہ دیا کہ میں بیمار ہوں یا آسمانوں کی گردش بتلاتی ہے کہ میں بیمار ہونے والا ہوں۔ یہ بات بالکل جھوٹی تو نہیں تھی، ہر انسان کچھ نہ کچھ بیمار ہوتا ہی ہے، علاوہ ازیں قوم کا شرک حضرت ابراہیم علیہ السلام کے دل کا ایک مستقل روگ تھا، جسے دیکھ کر وہ کڑھتے رہتے تھے۔ یوں حضرت ابراہیم علیہ السلام نے تعریض اور توریے کا اظہار فرمایا جو اگرچہ جھوٹ نہیں ہوتا لیکن مخاطب اس کے متبادر مفہوم سے مغالطے کا شکار ہو جاتا ہے۔ اس لیے حدیث ثلاث کذبات میں اسے جھوٹ سے تعبیر کیا گیا ہے، جیسا کہ اس کی ضروری تفصیل سورہ انبیاء ۶۳ میں گزر چکی ہے۔

قَرَأَ لِي الْبَيْتِ فَقَالَ أَلَا تَأْكُلُونَ ﴿٩١﴾

مَا لَكُمْ لَا تَنْطِقُونَ ﴿٩٢﴾

قَرَأَ عَلَيْهِمْ صُورًا بِاللَّيْنِ ﴿٩٣﴾

فَأَقْبَلُوا إِلَيْهِ يَرْفُوفُونَ ﴿٩٤﴾

قَالَ أَتَعْبُدُونَ مَا تَحْمِلُونَ ﴿٩٥﴾

وَاللَّهُ خَلَقَكُمْ وَمَا تَعْمَلُونَ ﴿٩٦﴾

قَالُوا ابْنُوا لَهُ بُنْيَانًا فَأَلْفَوْهُ بِالْبَهِيمِ ﴿٩٧﴾

فَأَرَادُوا بِهِ كَيْدًا فَجَعَلْنَاهُمُ الْأَسْقَلِينَ ﴿٩٨﴾

آپ (چپ چپاتے) ان کے معبودوں کے پاس گئے اور فرمانے لگے تم کھاتے کیوں نہیں؟ (۹۱)

تمہیں کیا ہو گیا کہ بات تک نہیں کرتے ہو۔ (۹۲)

پھر تو (پوری قوت کے ساتھ) دائیں ہاتھ سے انہیں مارنے پر پل پڑے۔ (۹۳)

وہ (بت پرست) دوڑے بھاگے آپ کی طرف متوجہ (۳) ہوئے۔ (۹۴)

تو آپ نے فرمایا تم انہیں پوجتے ہو جنہیں (خود) تم تراشتے ہو۔ (۹۵)

حالانکہ تمہیں اور تمہاری بنائی ہوئی چیزوں کو اللہ ہی نے پیدا کیا ہے۔ (۹۶)

وہ کہنے لگے اس کے لیے ایک مکان بناؤ اور اس (دہکتی ہوئی) آگ میں اسے ڈال دو۔ (۹۷)

انہوں نے تو اس (ابراہیم علیہ السلام) کے ساتھ مکر کرنا

(۱) یعنی جو حلویات بطور تبرک وہاں پڑی ہوئی تھیں، وہ انہیں کھانے کے لیے پیش کیں؛ جو ظاہر بات ہے انہیں نہ کھانی تھیں نہ کھائیں بلکہ وہ جواب دینے پر بھی قادر نہ تھے، اس لیے جواب بھی نہیں دیا۔

(۲) رَاغ کے معنی ہیں 'مَال، ذَهَب، أَقْبَل' یہ سب متقارب المعنی ہیں، ان کی طرف متوجہ ہوئے صَرْبٌ بِاللَّيْنِ کا مطلب ہے ان کو زور سے مار مار کر توڑ ڈالنا۔

(۳) يَرْفُوفُونَ، يُسْرِعُونَ کے معنی میں ہے، دوڑتے ہوئے آئے۔ یعنی جب میلے سے آئے تو دیکھا کہ ان کے معبود ٹوٹے پھوٹے پڑے ہیں تو فوراً ان کا ذہن ابراہیم علیہ السلام کی طرف گیا کہ یہ کام اسی نے کیا ہو گا؛ جیسا کہ سورہ انبیاء میں تفصیل گزر چکی ہے چنانچہ انہیں پکار کر عوام کی عدالت میں لے آئے۔ وہاں حضرت ابراہیم علیہ السلام کو اس بات کا موقع مل گیا کہ وہ ان پر ان کی بے عقلی اور ان کے معبودوں کی بے اختیاری واضح کریں۔

(۴) یعنی وہ مورتیاں اور تصویریں بھی جنہیں تم اپنے ہاتھوں سے بناتے اور انہیں معبود سمجھتے ہو، یا مطلق تمہارا عمل جو بھی تم کرتے ہو، ان کا خالق بھی اللہ ہے۔ اس سے واضح ہے کہ بندوں کے افعال کا خالق اللہ ہی ہے؛ جیسا کہ اہل سنت کا عقیدہ ہے۔

وَقَالَ إِنِّي ذَاهِبٌ إِلَىٰ رَبِّي سَيَّهْدِينِ ﴿۹۸﴾

رَبِّ هَبْ لِي مِنَ الصَّالِحِينَ ﴿۹۹﴾

فَبَشِّرْنَاهُ بِعَالِيٍّ عَلَيْهِ السَّلَامُ ﴿۱۰۰﴾

فَلَمَّا بَلَغَ مَعَهُ السَّعْيَ قَالَ يَبْنَؤُا إِنِّي أَنزَىٰ فِي الْمَنَازِلِ
أَذْجَبَكَ فَاظْطَرْنَا مَا ذَاتِي قَالَ يَا بَتِ افْعَلْ مَا تُؤْمَرُ
سَيَّهْدِي إِنْ شَاءَ اللَّهُ مِنَ الصَّادِقِينَ ﴿۱۰۱﴾

فَلَمَّا آسَفْنَا وَنَكَلُ اللَّحْيِينَ ﴿۱۰۲﴾

چاہا لیکن ہم نے انہی کو نیچا کر دیا۔^(۱) (۹۸)
اور اس (ابراہیم علیہ السلام) نے کہا میں تو ہجرت کر کے
اپنے پروردگار کی طرف جانے والا ہوں۔^(۲) وہ ضرور
میری رہنمائی کرے گا۔ (۹۹)

اے میرے رب! مجھے نیک بخت اولاد عطا فرما۔ (۱۰۰)
تو ہم نے اسے ایک بردبار بچے کی بشارت دی۔^(۳) (۱۰۱)
پھر جب وہ (بچہ) اتنی عمر کو پہنچا کہ اس کے ساتھ چلے
پھرے،^(۴) تو اس (ابراہیم علیہ السلام) نے کہا میرے
پیارے بچے! میں خواب میں اپنے آپ کو تجھے ذبح کرتے
ہوئے دیکھ رہا ہوں۔ اب تو بتا کہ تیری کیا رائے ہے؟^(۵)
بیٹے نے جواب دیا کہ ابا! جو حکم ہوا ہے اسے بجالائیے ان
شاء اللہ آپ مجھے صبر کرنے والوں میں سے پائیں گے۔ (۱۰۲)
غرض جب دونوں مطیع ہو گئے اور اس نے (باپ نے)
اس کو (بیٹے کو) پیشانی^(۶) کے بل گرا دیا۔ (۱۰۳)

(۱) یعنی آگ کو گلزار بنا کر ان کے مکروہیے کو ناکام بنا دیا، پس پاک ہے وہ ذات جو اپنے بندوں کی چارہ سازی فرماتا ہے،
اور آزمائش کو عطا میں اور شر کو خیر میں بدل دیتا ہے۔

(۲) حضرت ابراہیم علیہ السلام کا یہ واقعہ بابل (عراق) میں پیش آیا، بالآخر یہاں سے ہجرت کی اور شام چلے گئے اور وہاں
جا کر اولاد کے لیے دعا کی (فتح القدیر)

(۳) حلیم کہہ کر اشارہ فرما دیا کہ بچہ بڑا ہو کر بردبار ہو گا۔

(۴) یعنی دو ڈھوپ کے لائق ہو گیا یا بلوغت کے قریب پہنچ گیا، بعض کہتے ہیں کہ اس وقت یہ بچہ ۱۳ سال کا تھا۔

(۵) پیغمبر کا خواب، وحی اور حکم الہی ہی ہوتا ہے۔ جس پر عمل ضروری ہوتا ہے۔ بیٹے سے مشورے کا مقصد یہ معلوم کرنا
تھا کہ بیٹا بھی امتثال امر الہی کے لیے کس حد تک تیار ہے؟

(۶) ہر انسان کے منہ (چہرے) پر دو چہینیں (دائیں اور بائیں) ہوتی ہیں اور درمیان میں پیشانی (جَبْهَةٌ)
اس لیے لِلْجَبِينِ کا زیادہ صحیح ترجمہ ”کروٹ پر“ ہے یعنی اس طرح کروٹ پر لٹالیا، جس طرح جانور کو ذبح
کرتے وقت قبلہ رخ کروٹ پر لٹالیا جاتا ہے۔ ”پیشانی یا منہ کے بل لٹانے کا“ ترجمہ اس لیے کیا جاتا ہے کہ

تو ہم نے آواز دی کہ اے ابراہیم! (۱۰۴)
یقیناً تو نے اپنے خواب کو سچا کر دکھایا،^(۱) بیشک ہم نیکی
کرنے والوں کو اسی طرح جزا دیتے ہیں۔ (۱۰۵)
درحقیقت یہ کھلا امتحان تھا۔^(۲) (۱۰۶)
اور ہم نے ایک بڑا ذبیحہ اس کے فدیہ میں دے
دیا۔^(۳) (۱۰۷)
اور ہم نے ان کا ذکر خیر پچھلوں میں باقی رکھا۔ (۱۰۸)
ابراہیم (علیہ السلام) پر سلام ہو۔ (۱۰۹)
ہم نیکو کاروں کو اسی طرح بدلہ دیتے ہیں۔ (۱۱۰)
بیشک وہ ہمارے ایمان دار بندوں میں سے تھا۔ (۱۱۱)
اور ہم نے اس کو اسحاق (علیہ السلام) نبی کی بشارت دی
جو صالح لوگوں میں سے ہو گا۔^(۴) (۱۱۲)

وَنَادَيْنَاهُ أَنْ يَا اِبْرَاهِيمُ ﴿۱۰۴﴾
فَدَّصَدَّقْتَ الرَّؤْيَا كَمَا كُنَّا نَعْتَمِدُ بَعْضَ الْمُحْسِنِينَ ﴿۱۰۵﴾
إِنَّ هَذَا لَهُوَ الْبَالُو الْمُبْتَلَىٰ ﴿۱۰۶﴾
وَدَدَّيْنَاهُ بِذَبِيحٍ عَظِيمَةٍ ﴿۱۰۷﴾
وَوَكَّرْنَا عَلَيْهِ فِي الْآخِرِينَ ﴿۱۰۸﴾
سَلَامٌ عَلَىٰ إِبْرَاهِيمَ ﴿۱۰۹﴾
كَذَلِكَ نَجْزِي الْمُحْسِنِينَ ﴿۱۱۰﴾
إِنَّهُ مِنْ عِبَادِنَا الْمُؤْمِنِينَ ﴿۱۱۱﴾
وَبَشَّرْنَاهُ بِإِسْحَاقَ يَتِيمًا مِّنَ الصَّالِحِينَ ﴿۱۱۲﴾

مشہور ہے حضرت اسماعیل علیہ السلام نے وصیت کی کہ انہیں اس طرح لٹایا جائے کہ چہرہ سامنے نہ رہے جس سے پیار و شفقت کا جذبہ امر الہی پر غالب آنے کا امکان نہ رہے۔

(۱) یعنی دل کے پورے ارادے سے بچنے کو ذبح کرنے کے لیے زمین پر لٹا دینے سے ہی تو نے اپنا خواب سچا کر دکھایا ہے، کیونکہ اس سے واضح ہو گیا کہ اللہ کے حکم کے مقابلے میں تجھے کوئی چیز بھی عزیز تر نہیں ہے، حتیٰ کہ اکلوتا بیٹا بھی۔

(۲) یعنی لاڈلے بیٹے کو ذبح کرنے کا حکم، یہ ایک بڑی آزمائش تھی جس میں تو سرخرو ہوا۔

(۳) یہ بڑا ذبیحہ ایک مینڈھا تھا جو اللہ تعالیٰ نے جنت سے حضرت جبرائیل علیہ السلام کے ذریعے سے بھیجا۔ (ابن کثیر) اسماعیل علیہ السلام کی جگہ اسے ذبح کیا گیا اور پھر اس سنت ابراہیمی کو قیامت تک قرب الہی کے حصول کا ایک ذریعہ اور عید الاضحیٰ کا سب سے پسندیدہ عمل قرار دے دیا گیا۔

(۴) حضرت ابراہیم علیہ السلام کے مذکورہ واقعے کے بعد اب ایک بیٹے اسحاق علیہ السلام کی اور اس کے نبی ہونے کی خوش خبری دینے سے معلوم ہوتا ہے کہ اس سے پہلے جس بیٹے کو ذبح کرنے کا حکم دیا گیا تھا، وہ اسماعیل علیہ السلام تھے۔ جو اس وقت ابراہیم علیہ السلام کے اکلوتے بیٹے تھے۔ اسحاق علیہ السلام کی ولادت ان کے بعد ہوئی ہے۔ مفسرین کے درمیان اس کی بابت اختلاف ہے کہ ذبح کون ہے، اسماعیل علیہ السلام یا اسحاق علیہ السلام؟ امام ابن جریر نے حضرت اسحاق علیہ السلام کو اور ابن کثیر اور اکثر مفسرین نے حضرت اسماعیل علیہ السلام کو ذبح قرار دیا ہے اور یہی بات صحیح ہے۔ امام شوکانی نے اس میں توقف اختیار کیا ہے۔ (تفصیل کے لیے دیکھئے تفسیر فتح القدر اور تفسیر ابن کثیر)

اور ہم نے ابراہیم و اسحاق (علیہما السلام) پر برکتیں نازل فرمائیں،^(۱) اور ان دونوں کی اولاد میں بعضے تو نیک بخت ہیں اور بعض اپنے نفس پر صریح ظلم کرنے والے ہیں۔^(۲) (۱۱۳)

یقیناً ہم نے موسیٰ اور ہارون (علیہما السلام) پر بڑا احسان کیا۔^(۳) (۱۱۴)

اور انہیں اور ان کی قوم کو بہت بڑے دکھ درد سے نجات دے دی۔^(۴) (۱۱۵)

اور ان کی مدد کی تو وہی غالب رہے۔ (۱۱۶)

اور ہم نے انہیں (واضح اور) روشن کتاب دی۔ (۱۱۷)

اور انہیں سیدھے راستے پر قائم رکھا۔ (۱۱۸)

اور ہم نے ان دونوں کے لیے پیچھے آنے والوں میں یہ بات باقی رکھی۔ (۱۱۹)

کہ موسیٰ اور ہارون (علیہما السلام) پر سلام ہو۔ (۱۲۰)

وَلَوْ كُنَّا عَلَيْنِهِ وَعَلَىٰ رَحْمَتِهِ وَمِنْ ذُرِّيَّتِهِ مَا خَشِينُ وَلَا لِيُمْ
لِنَفْسِهِ مَبِينُ ﴿۱۱۳﴾

وَلَقَدْ مَنَّا عَلَىٰ مُوسَىٰ وَهَارُونَ ﴿۱۱۴﴾

وَجَدِينَهُمَا ذُرِّيَّةً مِنَ الْكُذِبِ الْعَظِيمِ ﴿۱۱۵﴾

وَلَقَدْ نَزَّلْنَاهُمْ كَمَا تَوَاهَرُ الْعُلَمِيَّةِ ﴿۱۱۶﴾

وَإِنِّي نَزَّلْتُهُمَا الْكِتَابَ الشَّرِيفَ ﴿۱۱۷﴾

وَهَدَيْنَاهُمَا الصِّرَاطَ الْمُسْتَقِيمَ ﴿۱۱۸﴾

وَتَرَكْنَا عَلَيْهِمَا فِي الْأَخْرَبِ ﴿۱۱۹﴾

سَلَامٌ عَلَىٰ مُوسَىٰ وَهَارُونَ ﴿۱۲۰﴾

(۱) یعنی ان دونوں کی اولاد کو بہت پھیلایا اور انبیا و رسل کی زیادہ تعداد انہی کی نسل سے ہوئی۔ حضرت اسحاق علیہ السلام کے بیٹے یعقوب علیہ السلام ہوئے، جن کے بارہ بیٹوں سے بنی اسرائیل کے ۱۲ قبیلے بنے اور ان سے بنی اسرائیل کی قوم بڑھی اور پھیلی اور اکثر انبیا ان ہی میں سے ہوئے۔ حضرت ابراہیم علیہ السلام کے دوسرے بیٹے اسماعیل علیہ السلام سے عربوں کی نسل چلی اور ان میں آخری پیغمبر حضرت محمد رسول اللہ صلی اللہ علیہ وسلم ہوئے۔

(۲) شرک و معصیت اور ظلم و فساد کا ارتکاب کر کے۔ خاندان ابراہیمی میں برکت کے باوجود نیک و بد کے ذکر سے اس طرف اشارہ کر دیا کہ خاندان اور آبا کی نسبت، اللہ کے ہاں کوئی حیثیت نہیں رکھتی۔ وہاں تو ایمان اور عمل صالح کی اہمیت ہے۔ یہود و نصاریٰ اگرچہ حضرت اسحاق علیہ السلام کی اولاد سے ہیں۔ اسی طرح مشرکین عرب حضرت اسماعیل علیہ السلام کی اولاد سے ہیں۔ لیکن ان کے جو اعمال ہیں وہ کھلی گمراہی یا شرک و معصیت پر مبنی ہیں۔ اس لیے یہ اونچی نسبتیں ان کے لیے عمل کا بدل نہیں ہو سکتیں۔

(۳) یعنی انہیں نبوت و رسالت اور دیگر انعامات سے نوازا۔

(۴) یعنی فرعون کی غلامی اور اس کے ظلم و استبداد سے۔